



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கீழமை 07-02-2024



நீதி அமைச்சருக்கு அவர் கணவரே பதிலளிக்கிறார் - 1

நீதி அமைச்சர் நிர்மலா சீதாராமன் இடைக்கால நீதிநிலை அறிக்கையை தாக்கல் செய்துவிட்டார். இந்தியப் பொருளாதாரத்தை அவர் ஏதோ இமயத்துக்கு தூக்கி நிறுத்திவிட்டதாக ஊடகங்கள் உருட்டுவதைப் பார்க்கும் போது சகிக்கவில்லை. நீளமான உரையை வாசித்ததும் அவர் தானாம். குறைவான உரையை வாசித்ததும் அவர் தானாம்.

பொருளாதாரத்தையே உயர்த்தி விட்டதாகவும், வறுமையை உயர்த்தி விட்டதாகவும், காங்கிரஸ் ஆட்சி கால பொருளாதார சீர்குலைவு குறித்து வெள்ளை அறிக்கை தாக்கல் செய்யப் போவதாகவும், பொருளாதாரமே சீராகிவிட்டது என்றும், மக்களின் வருவாயும் அதிகமாகி விட்டதாகவும், மக்களின் சராசரி வருவாய் 50 விழுக்காடாக அதிகரித்துள்ளது என்றும் வாய்க்கு வந்ததை எல்லாம் வாசித்திருக்கிறார் நீதி அமைச்சர் நிர்மலா சீதாராமன்.

அவருக்கு வேறு யாரும் பதில் சொல்லத் தேவையில்லை. அவரது கணவர் பரகால பிரபாகர் அவர்கள் சொல்லி இருக்கும் சொற்களையே பதிலாகச் சொல்லலாம். 'The crooked timber Of new india' - என்ற அவரது நூல், 'புதிய இந்தியா எனும் கோணல் மரம்' என்ற தலைப்பில் வெளியாகி உள்ளது. (பத்திரிகையாளர் ஆர்.விஜயசங்கர் மொழி பெயர்த்து எதிர் பதிப்பகம் வெளியிட்டுள்ளது) லண்டன் ஸ்கூல் ஆஃப் எகனாமிக்ஸில் படித்தவர் இவர். 'மிட்வீக் மேட்டர்ஸ்' என்ற இவரது யூடியூப் சேனல் புகழ் பெற்றது. **இந்தியாவை பிரதமர் மோடியும், உள்துறை அமைச்சர் அமிதஷாவும் இணைந்து எத்தகைய கோணல் மரமாக ஆக்கிவிட்டார்கள் என்பதை புள்ளி விபரங்களோடு பரகால பிரபாகர் சொல்லி இருக்கிறார். அவரது கருத்தின் சில பகுதிகள் மட்டும் இங்கு எடுத்துரைக்கப்படுகிறது.**

★ 1990ஆம் ஆண்டு தொடங்கிய காலகட்டத்தில் தற்போது முதன்முறையாக வறுமைக் கோட்டிற்குக் கீழ் வசிக்கும் இந்தியர்களின் எண்ணிக்கை உயர்ந்திருக்கிறது.

★ 2021ஆம் ஆண்டில் மட்டும் உலகத்தில் இருக்கும் ஏழைகளின் கூட்டத்தில் 75 மில்லியன் (7.5 கோடி) பேரை இந்தியா சேர்த்திருக்கிறது. இதன் காரணமாக, ஐக்கிய நாடுகள் சபையின் வளர்ச்சித் திட்டத்திற்கான அமைப்பு (United Nations Development Programme) வெளியிட்டிருக்கும் 2021-22ற்கான உலக மனிதவளர்ச்சிக் குறியீட்டு எண் பட்டியலில் இருக்கும் 191 நாடுகளில் இந்தியா 131ஆவது இடத்தில் இருக்கிறது.

★ இந்தியாவின் அண்டை நாடுகளான இலங்கை 73ஆம் இடத்திலும், சீனம் 79ஆம் இடத்திலும், பூடான் 127ஆம் இடத்திலும், பங்களாதேஷ் 129 ஆம் இடத்திலும் இருக்கின்றன. பாகிஸ்தான் (161), மியான்மர் (149), மற்றும் நேபாளம் (143) மட்டுமே இந்தியாவை விட மோசமான நிலையி் இருக்கின்றன. இந்த மூன்று நாடுகளுமே தம் நவீன வரலாற்றில் பெரும் பாலும் பெரும்பான்மை மதம் சார்ந்த நாடுகளாகவே இருந்திருக்கின்றன என்பது குறிப்பிடத்தக்கது.

★ 2022க்கான உலக பசிக் குறியீட்டு எண் பட்டியலிலும் கூட இந்தியா 107ஆவது இடத்திலிருக்கிறது. அதற்கு முந்தைய ஆண்டில் (2021) 101ஆவது இடத்திலிருந்தது.

★ நாட்டில் வேலை வாய்ப்பு சரிந்து கொண்டே இருக்கிறது. மோடி அரசு 2016ஆம் ஆண்டிலிருந்தே வேலைவாய்ப்பு குறித்த புள்ளி விவரங்களை வெளியிடுவதில்லை.

★ 2015 - 16ஆம் ஆண்டில் வெளிவந்த விவரப்படி, அதற்கு முன்பிருந்த ஐந்து ஆண்டுகளில் இல்லாத அளவுக்கு வேலையின்மை 5% ஆக உயர்ந்திருந்ததும் இதற்குக் காரணமாக இருக்கலாம்.

★ அவ்வப்போது பல வித துறைகள் குறித்து கணக்கெடுப்பு நடத்தி வரும் தேசிய மாதிரி கணக்கெடுப்பு அலுவலகம் (National Sample Survey Office) 2017-18 ஆம் ஆண்டில் வேலைவாய்ப்பு, தொழிலாளர் எண்ணிக்கை ஆகியவை குறித்து கணக்கெடுப்பை நடத்திய போதும் விவரங்களை வெளியிடவில்லை; ஆனால் ஜனவரி 2019இல் வெளியான பிசினஸ் ஸ்டாண்டர்ட் பத்திரிகை அந்த விவரங்களைச் செய்தியாக வெளியிட்டது.

★ நவம்பர் 2016இல் உயர் மதிப்புள்ள ரூபாய் நோட்டுகள் செல்லாதென்று மோடி அரசு வெளியிட்ட நாசகர அறிவிப்புக்குப் பின் வந்த முழு நிதியாண்டுதான் 2017-18. பிளினஸ் ஸ்டாண்டர்ட் பத்திரிகையில் வெளியான செய்தியின் படி, 2017-18இல் வேலையின்மையின் அளவு அதற்கு முன் வந்த 45 ஆண்டுகளில் இல்லாத அளவுக்கு உயர்ந்து 6.1% ஆக இருந்தது. இந்தச் செய்தி வெளியான அடுத்த கணமே தேசிய மாதிரி கணக்கெடுப்பு அலுவலகத்தின் விவரங்கள் இறுதிப்படுத்தப்படாதவை எனவும், அவை பரிசீலனையில் இருப்பதாகவும், அந்தக் கணக்கெடுப்பு செய்த முறையில் பிரச்சினை இருப்பதாகவும் ஒன்றிய அரசு அறிக்கை வெளியிட்டது. அந்த அலுவலகத்தின் முழு அறிக்கை உடனடியாக ஒளித்து வைக்கப்பட்டது. இதுநாள் வரையிலும் அது வெளியிடப்படவில்லை.

★ **ஒன்றிய அரசு வேலைவாய்ப்பு குறித்த விவரங்களை வெளியிடாத போதிலும், இந்தியப் பொருளாதாரத்தைக் கண்காணிக்கும் மையம் (Centre for Monitoring Indian Economy) ஆகஸ்ட் 2022 இல் வெளியிட்ட அறிக்கையின்படி வேலையின்மையின் விகிதம் 8.3 விழுக்காடாக உயர்ந்திருந்தது. இந்தியாவின் வேலைவாய்ப்பு சந்தையில் 21 லட்சம் வேலைகள் இழக்கப்பட்டிருந்தன. அது இந்தியா உட்பட உலக நாடுகள் அனைத்தும் கோவிட்-19 பெருந்தொற்றின் மோசமான உலகத்திலிருந்து மீண்டு வந்து கொண்டிருந்த நேரம். நான் இதை எழுதிக் கொண்டிருக்கும் மார்ச் 2023இன் இறுதி நாட்களில் வேலையின்மை விகிதம் 7.76% ஆக இருக்கிறது.**

- தொடரும்



மாவட்ட ஊராட்சித்தலைவர் தலையாமங்கலம் ஜி.பாலு பங்கேற்பு!

திருவாரூர் புத்தக திருவிழா!

பூண்டி கே.கலைவாணன் எம்.எல்.ஏ. திறந்து வைத்தார்!

திருவாரூர், பிப் 07 - திருவாரூர் மாவட்ட புத்தக திருவிழா கோலாகலமாக தொடங்கியது. 2.2.2024 முதல் 11.2.2024 வரை நடைபெறும் இந்த புத்தக திருவிழாவை சட்டமன்ற உறுப்பினர் பூண்டி கே.கலைவாணன் திறந்துவைத்தார்.

சட்டமன்ற உறுப்பினர் க.மாரி முத்து, மாவட்ட ஊராட்சித்தலைவர் தலையாமங்கலம் ஜி.பாலு, நகரச்செயலாளர் வாரை. எஸ்.பிரகாஷ் மற்றும் அரசு அதிகாரிகள் உடன் பங்கேற்றனர்.

தினந்தோறும் தலைசிறந்த அறிஞர்களின் சொற்பொழிவுகள், கலை நிகழ்ச்சிகள், பொழுது போக்கு அம்சங்களுடன் லட்சக்கணக்கான புத்தகங்களுடன் தலை சிறந்த புத்தக நிறுவனங்கள் இடம் பெற்று உள்ளது.

புத்தக கண்காட்சி என்பது சென்னை போன்ற பெருநகரங்களில் மட்டுமே நடைபெறும். புத்தகங்கள் வாங்க வெளியூர் செல்ல வேண்டிய நிலையை மாற்றி திராவிட நாயகர் தமிழ்நாடு முதல்வர் மு.க.ஸ்டாலின் அவர்களின் நல்லாட்சியில் இப்பொழுது ஒவ்வொரு மாவட்டத்திலேயும் இது போன்ற கண்காட்சிகள் நடத்தப் பட்டு புத்தகங்கள் கிடைக்க வழி வகை செய்யப்பட்டுள்ளது.

வாசிக்கும் பழக்கத்தை மட்டும் உருவாக்கி கொண்டால் போதும். அதற்காகத்தான் இந்த புத்தக திருவிழா நடைபெறுகிறது. வாசிக்கும் பழக்கம் வந்துவிட்டால் அது வாழ்க்கை முழுவதும் தோழனாக கவன இருந்து கொண்டிருக்கும். இன்றைய உலகம் போட்டி நிறைந்த உலகமாக உள்ளது. இந்த போட்டி நிறைந்த உலகத்தில் நம்மை உயர்த்தி காட்டுவது நமது

அறிவு மட்டும் தான். அந்த அறிவை வாசிப்பு திறனால் மட்டுமே மேம்படுத்த முடியும். பேசுவதற்கு முன்பு யோசிக்க வேண்டும். யோசிப்பதற்கு முன்பு வாசிக்க வேண்டும். இவைகளை வலியுறுத்தும் விதமாக இந்த புத்தக கண்காட்சி நடைபெறுகிறது.

நீடாமங்கலம் ஒன்றியக்குழு தலைவர் செந்தமிழ்ச்செல்வன், திருவாரூர் நகர்மன்ற துணைத் தலைவர் அகிலா சந்திரசேகர், கொரடாச்சேரி ஒன்றியக்குழு தலைவர் உமாபிரியா பாலசுந்தர் உள்ளிட்ட உள்ளாட்சி அமைப்பின் பிரதிநிதிகள், அரசு அலுவலர்கள், பள்ளி, கல்லூரி மாணவ, மாணவியர்கள், ஆசிரியர்கள், புத்தக வாசகர்கள் கலந்து கொண்டனர்.

பெரம்பலூர் மாவட்டத்தில்

பேரறிஞர் அண்ணா நினைவு தினம்!

குன்னம் சி.இராஜேந்திரன் - எம்.பிரபாகரன் எம்.எல்.ஏ. பங்கேற்பு!

பெரம்பலூர், பிப். 7 - பெரம்பலூர் மாவட்டத்தில், பேரறிஞர் அண்ணா அவர்களின் 55ஆம் ஆண்டு நினைவு தினத்தை முன்னிட்டு, மாவட்டச் செயலாளர் குன்னம் சி.இராஜேந்திரன் தலைமையில், சட்டமன்ற உறுப்பினர் எம்.பிரபாகரன் முன்னிலையில், மாவட்டக் கழக அலுவலகத்தில் பேரறிஞர் அண்ணா அவர்களின் உருவப்படத்திற்கு மாலை அணிவித்து மரியாதை செலுத்தப்பட்டது.

இந்த நிகழ்ச்சிகளில் மாநில ஆதிதிராவிடர் நலக்குழு துணைச் செயலாளர் பா.துரைசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், பொதுக்குழு உறுப்பினர் ந.ஜெகதீஷ்வரன், மாவட்ட துணைச் செயலாளர்கள் தழுதாழை பாஸ்கர், நாரூல்ஹிதா இஸ்மாயில், சன்.சம்பத், மாவட்டப் பொருளாளர் செ.ரவிச்சந்திரன், ஒன்றியச் செயலாளர்கள் ம.ராஜ்குமார், வி.ஜெகதிசன், எஸ்.நல்லதம்பி, தி.மதியழகன், சி.ராஜேந்திரன், ஒன்றியப் பொறுப்பாளர் டாக்டர் செ.வல்லபன், பேரூர்ச் செயலாளர்கள் ஆர்.ரவிச்சந்திரன், செல்வ லெட்டி சேகர், மாவட்ட இளைஞர் அணி அமைப்பாளர் து.ஹரிபாஸ்கர், வேப்பந்தட்டை ஒன்றிய பெருந்தலைவர் க.ராமலிங்கம்,



திருச்சி தேசிய கல்லூரியில் இன்று (7ஆம் தேதி) தொடங்கி 11 ஆம் தேதி வரை நடைபெற உள்ள 50க்கும் மேற்பட்ட நாடுகளில் இருந்து விளையாட்டு வீரர்கள் பங்கேற்கும் ICRS எனப்படும் பன்னாட்டு கருத்தரங்கம் தொடர்பாக பள்ளி கல்வித்துறை அமைச்சர் அன்பில் மகேஸ் பொய்யாமொழி செய்தியாளர்களை சந்தித்து பேசியபோது எடுத்த படம். அப்போது பேசிய அவர், பன்னாட்டு கருத்தரங்கில் 50க்கும் மேற்பட்ட நாடுகளில் இருந்து சிறந்த விளையாட்டு வீரர்களைக் மற்றும் இந்தியாவின் அனைத்து மாநிலங்களிலும் இருந்து உடற்கல்வியியல் அறிஞர்கள் மற்றும் ஆய்வாளர்கள் பங்கேற்று கருத்தரங்கை வழங்க உள்ளனர். அதில் என்னுடைய முனைவர் பட்டம் தொடர்பான ஆய்வு கட்டுரையும் சமர்ப்பிக்க உள்ளேன். மேலும் தமிழகத்தில் சிறந்து விளங்கக்கூடிய விளையாட்டு வீரர்களையும் சிறப்பிக்க ஏற்பாடு செய்யப்பட்டுள்ளது. கேலோ இந்தியா, செஸ் ஒலிம்பியாட் போன்ற இந்த கருத்தரங்கம் ஊம்பதிற்கும் மேற்பட்ட நாடுகள் பங்கேற்று சிறப்பிக்கும் ஒன்றாக இருக்கும். இதனை விளையாட்டு துறை அமைச்சர் உதயநிதி ஸ்டாலின் தொடங்கி வைக்க உள்ளார் என்று கூறினார்.

துணை பெருந்தலைவர் எம்.ரெங்கராஜ், மாவட்ட மகளிர் அணி அமைப்பாளர் மகாதேவி ஜெயபால், மாவட்ட அயலக அணி அமைப்பாளர் எ.ரகுல் அகமது, மாவட்ட மாணவர் அணி அமைப்பாளர் தங்க. கமல், மாவட்ட பொறியாளர் அணி அமைப்பாளர் தி.இராசா, மாவட்ட மாணவர் அணி துணை அமைப்பாளர் கிருஷ்ணா. தொ.மு.ச. மாவட்டத் தலைவர் கே.கே.எம்.குமார், தொ.மு.ச. மாவட்டக் கவுன்சில் செயலாளர் ஆர்.ரெங்கசாமி, மாவட்டப் பிரதிநிதி எஸ்.அழகுவேல்,

வேப்பந்தட்டை கிழக்கு ஒன்றிய இளைஞர் அணி அமைப்பாளர் ரா.சிவா, வேப்பந்தட்டை மேற்கு பாண்டைக்கப்படி கணேசன் உள்ளிட்ட பலர் உள்ளனர்.

கே.கே.செல்லப்பாண்டியன் தலைமை!

புதுக்கோட்டையில் பேரறிஞர் அண்ணா நினைவு தினம்!

கடலாடி வ.சத்தியமூர்த்தி - டாக்டர் வை.முத்துராஜா - கவிச்சுடர் கவிதைப்பித்தன் - த.சந்திரசேகரன் பங்கேற்பு!

புதுக்கோட்டை, பிப்.7 - பேரறிஞர் அண்ணா அவர்களின் 55 - வது நினைவுநாளை முன்னிட்டு மாவட்ட தி.மு.க. அலுவலகத்திலிருந்து ஊர்வலமாக புறப்பட்டுச் சென்று புதுக்கோட்டையில் அண்ணா சிலைக்கு வடக்கு மாவட்ட திருமக மற்றும் நகர கழக சார்பில் மாவட்டச் செயலாளர் கே.கே.செல்லப்பாண்டியன் தலைமையில் மாலை அணிவித்து மரியாதை செலுத்தப்பட்டது.

இந்த நிகழ்வுகளில் முன்னாள் அமைச்சர் கடலாடி வ.சத்தியமூர்த்தி, கழக இலக்கிய அணி துணைத் தலைவர் கவிச்சுடர் கவிதைப்பித்தன், புதுக்கோட்டை சட்டமன்ற உறுப்பினர் டாக்டர் வை.முத்துராஜா, த.சந்திரசேகரன், அஞ்சகா மீனாட்சிசுந்தரம், கே.ஆர்.என்.போஸ், செ.அசோகப்பாண்டியன். அரு.வீரமணி, சுப.சரவணன், பிராஜேஸ்வரி, எஸ்.எஸ். கருப்பையா, ஆ.செந்தில், எம்.லியாகத் அலி, தவ.பாஞ்சாலன், மு.க.ராம

கிருஷ்ணன், ஆர்.சாமிநாதன், என்.சாத்தையா, சி.ஆர்.வி.சித்திரா, ஆர்.செல்வதுரை, இராசா.சந்தோஷ், பி. அண்ணாதுரை, வை.கோ.ராஜன், எம்.எம்.பாலு, அ.ரெத்தினம், மழை யூர் ராமசாமி, வே.ராஜேஸ், இ.ராம.செல்வராஜ், ஆர்.பா.செல்வராஜ், சி.அரங்கநாயகம், வி. என்.எம்.பாலு, டி.எம்.ஆர்.ராமமூர்த்தி, கவிவேந்தன், செந்தாமரை பாலு, பொன்.பாரி, மு.இளஞ்சேரன், கே.எம்.கே.ரவிக்குமார்,

எஸ்.வி.ஆர்.ஸ்டாலின் ராஜா, டி.தயாளன், ஆ.மரிய எட்வின், மு.ராஜதுரை, மெஸ் மூர்த்தி, பி.கே.வெங்கடேசன், தெய்வானை, வெற்றிச்செல்வன், சுமோ பாலு, கி.சுப்பிரமணியன், எம்.கே.அறிவுடை நம்பி, டி. சுப்பிரமணியன், எஸ்.வி.ஆர்.ராஜா, பிரபு கேண்டன் பன்னீர், ராயல் சபா, ஏ.எல்.கணேசன், டான்சி ராஜேந்திரன், தட்டாம்பட்டி ஆறுமுகம், தமிழ்ச் செல்வன், பழனிவேலு, மு.ராஜதுரை,

ஆனந்த், தியாகு, மா.மணிவேல், பா.ரெங்கராஜ், சித.ராஜா, அருண்குமார், ராமச்சந்திரன், செல்வம், க.செல்வையா, சந்திரசேகரன், சுதாகர், கலியமூர்த்தி, எழில் ராஜா, மாலையீடு பிரபு, ரபீக், முரளிதரன், மேட்டுப் பட்டி சின்னத்துரை, சேவியர், கே.எம்.எஸ்.குமார், சிவக்குமார், தங்கராசு சரவணன், மா.ரவி, டி.ஆர்.குமார், ராமலிங்கம், சி.எம்.ராமையா, நிறூம் முகம்மது, உடையப்பன், அஞ்சான் சரத், மற்றும் ஏராளமானோர் கலந்து கொண்டனர்.

மறு உத்தரவு வரும் வரை கூட்டத்தைக் கூட்டக் கூடாது!

சண்டிகர் மேயர்தேர்தல்: ஜனநாயக கேலிக்கூத்து!

உச்சநீதிமன்றம் கடும் கண்டனம்!

உச்ச நீதிமன்றம் அவரைப் பார்த்துக் கொண்டிருக்கிறது என்று தேர்தல் நடத்திய அதிகாரியிடம் சொல்லுங்கள். சண்டிகர் மேயர் தேர்தல் தொடர்பான

அனைத்து வாக்குச் சீட்டுகள் மற்றும் வீடியோக்களை பஞ்சாப் மற்றும் ஹரியானா உயர்நீதிமன்ற பதிவாளரிடம் ஒப்படைக்க வேண்டும். வாக்குச் சீட்டுகளைச்

சிதைத்த அதிகாரியை விசாரிக்க வேண்டும். மறு உத்தரவு வரும் வரை சண்டிகர் மேயர் மாநகராட்சி கூட்டத்தை கூட்டக் கூடாது" என்று தெரிவித்துள்ளது.



அமர்வு, சில காட்டமான கருத்துகளைத் தெரிவித்துள்ளது.

அதில், “சண்டிகர் மேயர் தேர்தலில் நடந்தது ஜனநாயகத்தை கேலிக்கூத்தாக்கும் சம்பவம். அதில் சில குறுபடி கள் நடந்திருப்பதாக ஆம் ஆத்மி கட்சி சார்பில் வழக்கு தொடரப்பட்டது. இது தொடர்பான வழக்கை விசாரித்த இந்திய தலைமை நீதிபதி சந்திரகுப்த தலைமையிலான நீதிபதிகள் ஜே.பி.பர் திவாலா மற்றும் மனோஜ் மிஸ்ரா ஆகியோர் அடங்கிய



பேரறிஞர் பெருந்தகை அண்ணா அவர்களின் நினைவு தினத்தையொட்டி திருவாரூர் மாவட்ட கலக்கல் சார்பில் கொரடாச்சேரியில் அண்ணா அவர்களின் திருவுருவச் சிலைக்கு மாவட்டக் கழகச் செயலாளர் பூண்டி கே.கலைவாணன் எம்.எல்.ஏ. மலர்மாலை அணிவித்து மரியாதை செலுத்தினார். ஒன்றியச் செயலாளர்கள் ஆர்.பாலசுந்திரன், சேகர் கலியபெருமான், பேரூர்ச் செயலாளர் பூண்டி கே.கலைவேந்தன் மற்றும் கழக நிர்வாகிகள் உடன் இருந்தனர்.



வருகின்ற நாடாளுமன்றத் தேர்தல் பிரச்சாரத்தில்

தலைவரின் சாதனைகளை மக்களிடத்தில் கொண்டுபோய் சேருங்கள்!

கொக்கரக்கோ சௌமியன் இல்ல மணவிழாவில் அமைச்சர் உதயநிதி ஸ்டாலின் உரை!



மயிலாடுதுறை மாவட்டக் கழக சுற்றுச்சூழல் அணி அமைப்பாளர் - கழக எழுத்தாளர் வை.சௌமியன் அவர்களின் மகன் மாவட்ட இளைஞர் அணி துணை அமைப்பாளர் - மயிலாடுதுறை நகர்மன்ற உறுப்பினர் சர்வோதயன் - தாட்சாயினி இணையரின் திருமணத்தை 'குறிஞ்சி' வளாகத்தில் நேற்று முன்தினம் அமைச்சர் உதயநிதி ஸ்டாலின் அவர்கள் நடத்தி வைத்து வாழ்த்தினார். அமைச்சர் பெருமக்கள், கழக நிர்வாகிகள் உடனுள்ளனர்.

சென்னை, பிப். 7 -

மயிலாடுதுறை மாவட்ட சுற்றுச்சூழல் அணி அமைப்பாளரும், திராவிட இயக்க எழுத்தாளருமான கொக்கரக்கோ சௌமியன் இல்ல மணவிழாவை நடத்தி வைத்து மண மக்களை வாழ்த்தி அமைச்சர் உதயநிதி ஸ்டாலின் அவர்கள் உரையாற்றுகையில் "நாடாளுமன்றத் தேர்தல் வர இருக்கின்றது. நம்முடைய தலைவரின் சாதனைகளை நீங்கள் மக்களிடம் கொண்டுபோய் சேருங்கள்" என்று வலியுறுத்தினார்.

மயிலாடுதுறை மாவட்ட சுற்றுச்சூழல் அணி அமைப்பாளரும் திராவிட இயக்க எழுத்தாளருமான கொக்கரக்கோ சௌமியனின் மகனும் மாவட்ட இளைஞர் அணி துணை அமைப்பாளருமான சர்வோதயன் என்கிற பாலாஜி - தாட்சாயினி ஆகியோரின் திருமணத்தை கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் குறிஞ்சி இல்லத்தில் நேற்று முன்தினம் நடத்தி வைத்தார்.

அப்போது மணமக்களை வாழ்த்தி அவர் பேசியதாவது :-

"மயிலாடுதுறை மாவட்டச் சுற்றுச்சூழல் அணி அமைப்பாளர் சகோதரர் சௌமியன் அவர்களின் இல்லத் திருமண விழாவில், பங்குபெற்று மண மக்களை வாழ்த்துவதில் நான் மிகுந்த மகிழ்ச்சி அடைகின்றேன். சகோதரர் சர்வோதயன் சகோதரி தாட்சாயினி இருவரின் திருமண வரவேற்பு விழாவில் பங்கேற்க மயிலாடுதுறை செல்வதாக இருந்தது. ஆனால், இன்றைக்கு நம்முடைய குறிஞ்சி இல்லத்தில் இந்தத் திருமணம் சிறப்பாக நடைபெற்று இருக்கிறது.

ஏற்கனவே ஒப்புக்கொண்ட வேறு சில நிகழ்ச்சியில் கலந்துகொள்ள வேண்டும் என்பதால், அந்தத் திருமண வரவேற்பு நிகழ்ச்சியில் என்னால் கலந்துகொள்ள முடியவில்லை. ஆனால், அதை நான் சொன்னது, புரிந்துகொண்டு நீங்கள் மயிலாடுதுறை வரவில்லை என்றாலும் பரவாயில்லை, நாங்கள் உங்கள் வீட்டுக்கு வந்து விடுகிறோம் என்று சொல்லி இன்றைக்கு மிகச் சிறப்பாக மகிழ்ச்சியோடு நம்முடைய வீட்டுத் திருமணம் இங்கு நடந்திருக்கிறது.

கழக உணர்வுள்ள குடும்பம்!

பொதுவாக திருமண நிகழ்ச்சிகளில் திருமண வீட்டார்களைச் சேர்ந்தவர்கள் வருக வருக என அனைவரையும் வரவேற்பார்கள். இது நம் வீட்டில்

நடைபெறுகின்ற திருமணம். அதனால் இங்கு வந்திருக்கின்ற உங்கள் அத்தனை பேரையும் நம் வீட்டுக்கு வருக வருக என்று நான் வரவேற்கின்றேன். சகோதரர் சௌமியனாக இருக்கட்டும், சர்வோதயனாக இருக்கட்டும் அவர்களுடைய குடும்பமே கழகக் குடும்பம், கழக உணர்வுள்ள குடும்பம்.

அண்ணாவின் முதல் சிறுகதை!

சௌமியனுடைய தந்தையார் தொழிலாளர் முன்னேற்றச் சங்கத்தின் தொடக்கக் கால செயல்பெர். சௌமியனைப் பொறுத்தவரை, சோசியல் மீடியாவில் எங்கள் எல்லோருக்கும் முன்னோடி. பிளாக்கில் எழுதியவர். சௌமியனின் குடும்பம் எந்தளவிற்கு கழக உணர்வுள்ள குடும்பம் என்பதைச் சொல்ல விரும்பப்படுகின்றேன்.

சௌமியன் என்ற பெயரே மிகவும் வித்தியாசமான ஒரு பெயர்தான். ஆனால் அந்தப் பெயரை அவருக்குக் கூட்டியவர் யார் என்றால், நம்முடைய முத்தமிழறிஞர் கலைஞர் அவர்கள் தான். சௌமியன் என்ற அந்தப் பெயருக்குச் சொந்தக்காரர் நம்முடைய பேரறிஞர் அண்ணா அவர்கள். அண்ணா அவர்களின் புனைப்பெயர் தான் சௌமியன். அண்ணாவின் முதல் சிறுகதை 'ஆனந்த விசுடன்' வொளியானது. அந்தச் சிறுகதையின் பெயர் 'கொக்கரக்கோ'. அந்தக் கதையை சௌமியன் என்ற புனைப்பெயரின் எழுதியவர்தான் பேரறிஞர் அண்ணா அவர்கள்.

இங்கு இருக்கின்ற சௌமியன் அவர்கள் பின்னாளில் சௌமியன் என்ற பெயரில் 'கொக்கரக்கோ' என்ற வலைத்தளத்தை நடத்தினார். குறிப்பாக, 2009-2011 ஆம் ஆண்டு காலகட்டத்தில் அப்போது நாங்கள் சோசியல் மீடியாவில் இல்லை. எங்களுக்கு கெல்லாம் முன்னோடியாக முன்னால் போனவர்தான் சௌமியன். அப்பொழுது நம் தலைவர் மேல், கலைஞர் மேல் யாராவது அவதூறு பரப்பினால் அதற்கெல்லாம் தன்னுடைய பிளாக்கில் தக்க பதிலைக் கொடுத்தவர்தான் சௌமியன்.

கனத்திலும் மக்களைச் சந்திப்பார்!

குறிப்பாக, நம்முடைய தலைவர் மீதும் என் மீதும் தனிப் பாசம் கொண்டவர். சிலர் பத்திரிகையில், சோசியல் மீடியாவில் எழுதுவார்கள். இன்னும் சிலர் கனத்தில் மக்களைச் சந்திப்பார்கள். ஆனால், இந்த இரண்டையும் சரிசமமாகச் சிறப்பாகச் செய்கின்றவர் தான் சௌமியன் அவர்கள். சோசியல்

மீடியாவிலும் சிறப்பாகச் செயல்படுவார். கனத்திலும் மக்களைச் சந்திப்பார்.

கழக ஆட்சி அமைந்தபோது 2021 ஆம் ஆண்டு கொரோனா பேரலை, லாக்டவுன், அப்பொழுது சௌமியன் அவர்கள் தன்னுடைய நிறுவனத்தின் சார்பாகத் தயாரித்த 5000 சத்துமாவு பாக்டெடுகளை எண்கு அனுப்பி வைத்தார். 'தொகுதி முழுக்கக் கொடுங்கள், இது மிக மிகத் தேவை' என்று சொன்னார். முதலில் 500 பாக்டெடுகள் தான் கொடுத்தார். 'இது எப்படிப் போதுமானதாக இருக்கும். மக்கள் இன்னும் அதிகமாக எதிர்பார்ப்பார்கள்' என்று சொன்னேன்.

"நான் அடுத்த 10 மாதத்திற்குத் தகு கிறேன்" என்று சொல்லி கிட்டத்தட்ட 5,000 பாக்டெடுகளை அடுத்த 10 மாதங்களுக்கும் கோவிட் லாக்டவுன் காலம் முடிக்கின்ற வரைக்கும் கொடுத்தார். அந்த நேரத்தில் நான் தனிப்பட்ட முறையில் நன்றி சொல்லவில்லை. இந்த மேடையை அவருக்கு நன்றி சொல்ல பயன்படுத்திக் கொள்கின்றேன்.

சௌமியனின் வழியில் இன்றைக்கு அவருடைய மகன் அருமைச் சகோதரர் சர்வோதயன் அவர்களும் கழகப் பணியில் தன்னை ஈடுபடுத்திக் கொண்டிருக்கிறார். மயிலாடுதுறையில் நகராட்சி மன்ற உறுப்பினராக இன்றைக்கு மிகவும் சிறப்பாகச் செயல்பட்டு வருகின்றார். அவருக்கு என்னுடைய வாழ்த்துகள்.

25 வருடங்களுக்குப் பிறகு வெற்றி!

குறிப்பாகச் சொல்ல வேண்டுமென்றால், மயிலாடுதுறையில் அவருடைய வார்டில் 25 வருடங்களுக்குப் பிறகு நம்முடைய திராவிட முன்னேற்றக் கழகம் வெற்றி பெற்றிருக்கிறது என்றால், அதற்குக் காரணம் சௌமியன் அவர்களும், சர்வோதயன் அவர்களும் தான். எதிர்த்துப் போட்டியிட்ட அத்தனை வேட்பாளர்களுக்கும் டெபாசிட் போனது என்றால், அதிலேயே அவருக்கு மக்களிடத்தில் இருக்கக்கூடிய செல்வாக்கு, மக்கள் பணியில் அவர் காட்டக்கூடிய வேகம் தெளிவாகத் தெரிகின்றது.

சர்வோதயன் மிகுந்த சமூக அக்கறை உள்ளவர். தங்கை அனிதா நீட் தேர்வால் உயிரிழந்த போது, தான் படித்த ஏ.வி.சி கல்லூரியில் ஓட்டு மொத்த மாணவர்களையும் திரட்டி ஒரு மிகப்பெரிய போராட்டத்தை முன்னெடுத்தவர்தான் தம்பி சர்வோதயன். தொடர்ந்து கழகப் பணிகளில் ஈடுபட்டு கழகத்திற்காக உழைத்து வருகிறார்.

அவருடைய உழைப்புக்கு ஓர்



அங்கீகாரமாகத்தான் அவரை இளைஞர் அணி மாவட்ட துணை அமைப்பாளராகப் பொறுப்பு கொடுத்து இருக்கின்றோம். அந்தப் பொறுப்பையும் மிகச் சிறப்பாகச் செயல்படுத்தி வருகின்றார். இவ்வாறு வாழ்வில் அடியெடுத்து வைக்கக்கூடிய தம்பி சர்வோதயன் சகோதரி தாட்சாயினிக்கு என்னுடைய வாழ்த்துகளை தெரிவித்துக் கொள்கின்றேன்.

நம்முடைய கழகத் தலைவர் உலக முதலீட்டாளர்களை சந்திப்பதற்காக ஸ்பெயின் நாட்டில் இருக்கிறார். இரண்டு நாட்களில் சென்னைக்கு வருகிறார். நேற்று நள்ளிரவு ஒரு மணி தலைவர் அவர்கள் என்னை தொலைபேசியில் அழைத்தார். அங்கும் இங்கும் ஐந்து மணி நேரம் வித்தியாசம். அவர்களுக்கு அங்கே மாலை ஏழரை மணி.

தலைவர் கேட்ட முதல் கேள்வி!

தலைவர் அவர்களும் என்னுடைய அம்மா அவர்களும் பேசினார்கள். தலைவர் கேட்ட முதல் கேள்வி, 'நாளை காலை சௌமியன் வீட்டுக் கல்யாணம் இருக்கிறது. அதை நீ நடத்தி வைக்க வேண்டும். மறந்து விடாதே' என்று சொன்னார்கள். அந்த அளவிற்கு எங்கிருந்தாலும் நம்

முடைய தலைவர் அவர்கள் நம்முடைய சௌமியன் வீட்டுத் திருமணம் மிகச் சிறப்பாக நடக்க வேண்டும் என்ற எண்ணத்துடன் தான் இருந்திருக்கிறார்கள். இங்கே இருந்திருந்தால் அவர்கள் நேரில் வாழ்த்தியிருப்பார்கள். அங்கிருந்தாலும் அவர்கள் வாழ்த்தி கொண்டு இருக்கிறார்கள். அவர்கள் வந்த பிறகு, கண்டிப்பாக மணமக்களைச் சந்தித்து அவர்களின் வாழ்த்துகளைத் தெரிவிப்பார்கள்.

மணமக்கள் இருவரும் நன்கு படித்தவர்கள். மணமகள் இளைஞர் அணித் துணை அமைப்பாளர், அதிக அடவைச் செய்ய வேண்டிய அவசியம் கிடையாது. இன்னும் சொல்லப் போனால் எனக்கு அடவைச் சொல்கிறவர்தான் அண்ணன் சௌமியன் அவர்கள். அந்த அளவிற்குக் கழகப் பணியில் தன்னை ஈடுபடுத்திக் கொள்பவர்.

இங்கு வந்திருக்கக்கூடிய அத்தனை பேருக்கும் என்னுடைய வாழ்த்துகளைத் தெரிவித்துக் கொள்கின்றேன். நாடாளுமன்றத் தேர்தல் வர இருக்கின்றது. நம்முடைய தலைவர் ஆற்றி இருக்கக்கூடிய சாதனைகளை நீங்கள் மக்களிடம் கொண்டு போய்ச் சேருங்கள். மணமகள்

மாவட்ட இளைஞர் அணித் துணை அமைப்பாளர். திருமணமானாலும் தேர்தல் பணிகளில் அடுத்த இரண்டு மாதத்திற்கு நீங்கள் ஈடுபட வேண்டும் என்பதைக் கேட்டுக்கொண்டு, உங்கள் அத்தனை பேருக்கும் என்னுடைய வாழ்த்துகளைத் தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

இந்தத் திருமண விழாவில், கழகத்தின் முதன்மைச் செயலாளரும் அமைச்சருமான கே.என்.நேரு, அமைச்சர்கள் தங்கம் தென்னரசு, அன்பில் மகேஷ் பொய்யாமொழி, மெய்யநாதன், மாவட்டக் கழகச் செயலாளர் நிவேதா முருகன், மயிலாடுதுறை நகரச் செயலாளர் குண்டாமணி, மாணவர் அணித் தலைவர் ராஜீவ் காந்தி, கழக இளைஞர் அணி மாநில துணைச் செயலாளர்கள் இளையராஜா, பிரகாஷ், மருத்துவர் ராஜாமூர்த்தி மற்றும் தலைமைச் செயற்குழு உறுப்பினர் ராம இளங்கோவன், ஒன்றியச் செயலாளர் முருகமணி, மாவட்ட இளைஞர் அணி அமைப்பாளர் மருது எங்கீர் மருதுமுத்து உள்ளிட்ட மயிலாடுதுறை மாவட்டக் கழக நிர்வாகிகள் பலரும் கலந்து கொண்டனர்.

‘வாட்ஸ் அப்’ பில் வைரலாக வலம் வருவது!

பா.ஜ.க.வுக்குக் கிடைத்த பளார்... பளார்...

(வலைதளங்களில் வைரலாக வலம் வரும் ஆடியோ ஒன்று... பா.ஜ.க. க.டி.செல்லிப் பணியுடைய பெண் ஒருவர், நாடாளுமன்றத் தேர்தலில் பா.ஜ.க.வுக்கு வாக்கு சேர்க்க, சாமான்யர் ஒருவருடன் தொலைபேசியில் உரையாடுகிறார். அந்த உரையாடல் இதோ :)

கேள்வி: சார் வணக்கம். நான் மகேஸ்வரி. மாநில பி.ஜே.பி. ஆபீசில் இருந்து பேசுகிறேன். நீங்கள் சார்!

பதில்: நான் அர்ஜுன்.

கேள்வி: பிரதமரின் 'உஜ்வலா' திட்டத்தின் கீழ் மானிய விலையில் எரிவாழ் வாய்க் பையன்படுத்தி இருக்கீங்களா சார்?

பதில்: ஆமாங்க, 350 ரூபாய் விற்பனை எரிவாழ்வை இப்போது 950 ரூபாய்க்கு வாங்குகிறோம்.

கேள்வி: மானியம் வருதுங்களா சார்?

பதில்: மானியம் வந்து கிட்டத்தட்ட மூன்று வருடங்கள் ஆகிறது. மானியமும் வரலை. காஸ் (Gas) விலையும் 950, 1000 ரூபாய் ஆகிவிட்டது. 300 ரூபாய் விற்பனைக் கொண்டிருந்த காஸ் அது.

கேள்வி: வருகிற நாடாளுமன்றத் தேர்தலில் பா.ஜ.க.வுக்கு வாக்களிப்பீர்களா சார்?


பதில்: நானும் ஓட்டுப்போட மாட்டேன். என்னால் முடிந்தால், ஒரு 100 ஓட்டு போடாததற்கு உண்டான வேலையைப் பார்ப்பேன். எங்கே நீங்க கேட்ட கேள்வியை திருப்பிக் கேளுங்க...!

கேள்வி: பா.ஜ.க.வுக்கு ஓட்டுப்போடுவீங்களா அது கேட்கிறேன் சார்.

பதில்: பா.ஜ.க.வுக்கு முட்டாள் பையன்தாங்க ஓட்டுப்போடுவான்.

கேள்வி: அரசாங்கத்திடமிருந்து உங்கள் எதிர்பார்ப்பு என்ன என்பதைக் கூறுங்கள் சார்! பாரதிய ஜனதா கட்சி உங்கள் நம்பிக்கையைப் பெற கடினமாக உழைக்கும் சார்.

பதில்: அப்படிங்களா... பாரதிய ஜனதா கட்சி இப்போது உழைத்துக் கொண்டிருப்பதே போதும். நாட்டு மக்கள் எல்லாம் செழிப்பா இருக்காங்க.(?) சந்தோஷமா இருக்கிறாங்க.(?) 60 ரூபாய் விற்பனை



பெட்ரோல் 110 ரூபாய் விற்கிறது. மகிழ்ச்சி. 350 ரூபாய் விற்பனை காஸ் (Gas) 980 ரூபாய், 1000 ரூபாய் விற்கிறது. மகிழ்ச்சி.

650 ரூபாய் விற்பனை அரிசி மூட்டை 1500 ரூபாய் விற்கிறது. மகிழ்ச்சி. 100 ரூபாய் விற்பனை எண்ணெய், 250 ரூபாய் விற்கிறது. 250 ரூபாய் விற்பனை எண்ணெய், 750 ரூபாய் விற்பனை. அப்பறம் சொல்லுங்க மேடம். வேறு ஏதாவது கேளுங்க.

கேள்வி: உங்களது சட்டமன்றத் தொகுதி எது? **பதில்:** செய்யூர் சட்டமன்றத் தொகுதி. பி.ஜே. பி.யைப் பற்றி நீங்கள் என்ன நினைக்கிறீர்கள் மேடம்?

கேள்வி: சார், நான் பி.ஜே.பி.யில் வேலை செய்கிறேன். வருகிற நாடாளுமன்றத் தேர்தலில் பா.ஜ.க.வை வெற்றி பெறச் செய்ய, மோடிஜியை வலுப்படுத்த, தாமரைச் சின்னத்தில் ஓட்டுப்போடுங்க சார்.

பதில்: நீங்கள் ஓட்டுப் போட்டாலும், நான் ஓட்டுப் போட்டாலும் - அதானி, அம்பானி, அதானி புள்ளை, அம்பானி புள்ளை, அதானி பேரன், அம்பானி பேரன் - எத்தனையோ ஆயிரம் கோடி திருடிக்கொண்டு ஓடினாங்க பாருங்க... அவங்க குடும்பமெல்லாம் தான் நல்லாயிருக்கும்.

நீயும், நானும் கடைசி வரை ஓட்டுப்போட்டுக் கொண்டோம் இருக்கணும். சரிங்களா...? உங்கள் பையன் அரிசி வாய்க்குப்போது ஒரு மூட்டை அரிசி 5000 ரூபாய் விற்பனை. பெட்ரோல் 500 ரூபாய் விற்பனை. குடிசைத் தலைவாக்கொள்ளுங்கள். எனவே தயவு செய்து பி.ஜே.பி.க்கு ஓட்டு மட்டும் போடறாதிங்க...

பெண்மணி : ஓ.கே.சார், நன்றிங்க சார்.



சேலம் மாநகர தி.முக. விளையாட்டு மேம்பாட்டு அணியின் சார்பில், கலைஞரின் நூற்றாண்டு விழா, முதல்வர் மு.க.ஸ்டாலின் அவர்களின் 71வது பிறந்தநாளை முன்னிட்டு, மாநில மற்றும் மாவட்ட அளவிலான கடைப்பிடிப்பு போட்டி, சேலம் காந்தி ஸ்டேடியத்தில் கடந்த 4 நாட்களாக நடந்து வந்தது. இதில் மாநில அளவிலான ஆண்கள் போட்டியில் 16 அணிகளும், மாவட்ட அளவிலான பெண்கள் அணியில் 6 அணிகளும் கலந்து கொண்டன. இந்தப் போட்டியில் வெற்றி பெற்ற அணிகளுக்கு பரிசு வழங்கும் விழா நடந்தது. சேலம் மத்திய மாவட்ட தி.முக. செயலாளர், இரா.ராஜேந்திரன் எம்.எல்.ஏ. கலந்துகொண்டு வெற்றி பெற்ற அணிகளுக்கு பரிசு போடும்போது எழுப்புகளை தி.முக. விளையாட்டு மேம்பாட்டு அணி அமைப்பாளர் ஆனந்த கண்ணன், துணை அமைப்பாளர்கள் பாக்டர் செங்கமலை, மோகன்குமார், நாகராஜ் மற்றும் நிர்வாகிகள் செய்திருந்தனர். இந்த நிகழ்ச்சியில் கவுன்சிலர்கள் குமரவேல், முருகன், விளையாட்டு மேம்பாட்டு அணி அமைப்பாளர் செவ்வை அன்புக்கரசு உள்ளிட்ட பலர் கலந்து கொண்டனர்.

புதுடெல்லி - குடியரசு தின விழாவில் பங்கேற்க அடுத்த ஆண்டு விமானத்தில் அழைத்துச் செல்லப்படுவர்! என்.சி.சி., ஒழுக்கம் - காலம் தவறாம - பொறுப்புணர்வை இளையோர் மனதில் விதைக்கிறது!

புதுடெல்லியில் நடைபெற்ற குடியரசு தின விழாவில் தமிழ்நாட்டிற்குப் பெருமை சேர்த்த

என்.சி.சி. மாணவர்களுக்கான பாராட்டு விழாவில் அமைச்சர் உதயநிதி ஸ்டாலின் பெருமித உரை!

சென்னை, பிப். 7 -

குடியரசு தின விழாவில் பங்கேற்றிட என்.சி.சி. மாணவ - மாணவியர் விமானத்தில் அழைத்துச் செல்லப்படுவார்கள் என்றும், ஒழுக்கம், காலம் தவறாம, பொறுப்புணர்வை இளையோர் மனதில் விதைக்க என்.சி.சி. உதவுகிறது என்று என்.சி.சி. மாணவர்களுக்கான பாராட்டு விழாவில் அமைச்சர் உதயநிதி ஸ்டாலின் அவர்கள் உரையாற்றுகையில் பெருமிதத்துடன் குறிப்பிட்டார்.

குடியரசு தின அணிவகுப்பில் கலந்துகொண்டு ஒன்றிய அளவில் மூன்றாம் இடம் பிடித்து தமிழ்நாட்டுக்கு பெருமை சேர்த்துள்ள என்.சி.சி. மாணவ-மாணவிகளை கௌரவிக்கும் நிகழ்ச்சி சென்னை கலைவாணர் அரங்கில் நேற்று முன்தினம் மாலை நடைபெற்றது.

இந்நிகழ்ச்சியில் தேசிய மாணவர் படையைச் சேர்ந்த மாணவர்களுக்கு பரிசுகளை வழங்கி அமைச்சர் உதயநிதி ஸ்டாலின் ஆற்றிய உரை வருமாறு:

“குடியரசு தின அணிவகுப்பில் வென்று வந்துள்ள நமது என்.சி.சி. மாணவர்களைச் சிறப்பிக்கும் இந்த நிகழ்வில் நான் கலந்துகொள்வதில் பெருமிதம் கொள்கிறேன். இந்த வாய்ப்பை எனக்குத் தந்த நமது முதலமைச்சர் அவர்களுக்கு என்னுடைய நன்றியைத் தெரிவித்துக் கொள்கிறேன்.

என்.சி.சி.யில் சேரவில்லை நாட்டு நலப் பணியில் சேர்ந்துவிட்டேன்! நான் பள்ளியில் படிக்கும்போது என்.சி.சி.யில் சேர விரும்பினேன். ஆனால் நான் தேர்வாகவில்லை. அதனால் நான் என்.எஸ்.எஸ். (நாட்டு நலப்பணித் திட்டம்) அமைப்பில் சேர்ந்துவிட்டேன்.

சில நாட்களுக்கு முன்பு குடியரசு தின அணிவகுப்பில் பங்கேற்ற என்.எஸ்.எஸ். மாணவர்களை நம்முடைய இல்லத்தில் சந்தித்து அவர்களுடன் குழு புகைப்படம் எடுத்துக் கொண்டேன். இன்றைக்கு என்.சி.சி. மாணவர்கள் உங்களைச் சந்திக்க வந்திருக்கிறேன். என்.எஸ்.எஸ். ஆனாலும் சரி, என்.சி.சி. ஆனாலும் சரி எப்பொழுதுமே உங்களுடன் இணைந்து பயணிப்பேன் என்பதை இந்த நேரத்தில் நான் தெரிவித்துக் கொள்கின்றேன்.

கடந்த முறை இதே அரங்கில், கடந்த ஆண்டு என்.சி.சி. மாணவர்களுக்கான பாராட்டு விழா இதே கலைவாணர் அரங்கத்தில் நடைபெற்றது. அப்போது நீங்கள் ஒரு கோரிக்கையை வைத்திருந்தீர்கள். குடியரசு நாள் அணிவகுப்புக்காக டெல்லிக்கு ரயிலில் சென்று வந்து கொண்டிருக்கிறீர்கள். ஒருநாள் நிகழ்ச்சிக்காக ஆறு நாள் பயணம் செய்ய வேண்டியதாக இருக்கிறது என்று ஒரு கோரிக்கை வைத்தீர்கள்.

விமானத்தில் அழைத்துச் செல்லப்படுவார்கள்!

விமானத்தில் அழைத்துச் செல்ல வேண்டும் என்ற உங்களின் கோரிக்கையை, ‘உடனே நிறைவேற்றித் தருகிறோம்’ என்று அந்த நிகழ்ச்சியில் நான் பேசும்போது அறிவித்தேன். சட்டப்பேரவையிலும் அதற்கான அறிவிப்பையும்



புது டெல்லியில் அண்மையில் நடைபெற்ற குடியரசு தின அணி வகுப்பில் பங்கேற்ற தமிழ்நாட்டைச் சேர்ந்த National Cadet Corps திட்ட மாணவ, மாணவியர்கள் இந்திய அளவில் 3 ஆம் இடம் பிடித்து நமது மாநிலத்திற்கு பெருமை சேர்த்துள்ளனர். அவர்களின் திறமையை அங்கீகரிக்கும் விதமாக சென்னை கலைவாணர் அரங்கில் நேற்று முன்தினம் ஏற்பாடு செய்யப்பட்டிருந்த பாராட்டு விழாவில் நம் NCC cadets-க்கு ஊக்கத்தொகை மற்றும் கோப்பைகளை வழங்கி அவர்களை உற்சாகப்படுத்தி மிக்ஜாம் புலவால் சென்னையில் ஏற்பட்ட பெரு வெள்ளம் மற்றும் தென்மாவட்ட மழை வெள்ளப் பாதிப்புகளின் போது, NCC மாணவர்கள் ஆற்றிய மீட்பு மற்றும் நிவாரணப் பணிகளை பாராட்டி அமைச்சர் உதயநிதி ஸ்டாலின் உரையாற்றினார். சேவை மனப்பான்மையோடு செயல்பட்டு வரும் National Cadet Corps திட்ட மாணவ, மாணவியர்களுக்கு நமது திராவிட மடல் அரசு நிச்சயம் உறுதுணையாக இருக்கும் என்று அமைச்சர் உறுதியளித்தார்.

வெளியிட்டோம். அதற்கான ஆணையும் வெளியாகி அதற்கான நிதியும் ஒதுக்கீடு செய்தோம். எனினும் ஒரு சில தவிர்க்க முடியாத காரணங்களால் உங்களால் இந்த ஆண்டு விமானத்தில் செல்ல முடியவில்லை.

என்.எஸ்.எஸ்-ஐச் சேர்ந்த 13 மாணவர்களும் விமானத்தில் தான் டெல்லிக்குச் சென்று குடியரசு அணிவகுப்பு நிகழ்ச்சியில் பங்கேற்று வந்தார்கள். வருகின்ற ஆண்டு நடைபெற உள்ள குடியரசு தின அணிவகுப்புக்கு நிச்சயம் நீங்கள் விமானத்தில் சென்று வருவதற்கான ஏற்பாட்டை நாங்கள் மேற்கொள்வோம் என்று இந்த நேரத்தில் தெரிவித்துக் கொள்கின்றேன்.

நம்முடைய தேசிய மாணவர் படை விளக்கத்தக்க சாதனைகளைச் செய்திருக்கிறார்கள். நடந்து முடிந்த குடியரசு தின அணிவகுப்பில் தனிப்பட்ட சாதனைகளுடன் குழுவாக அவர்கள் மூன்றாம் இடத்தை பிடித்திருக்கிறார்கள்.

டெல்லியில் நடந்த அகில இந்தியப் போட்டிகளில் நமது மாநிலத்தை சேர்ந்த 117 தேசிய மாணவப் படையினர் கலந்து கொண்டனர். இரானுவ படை பிரிவில் அம்ரிஸ் மில்லட் எனும் மாணவர் தங்கப் பதக்கம் வென்றார். மஞ்சள்ரி எனும் மாணவி விமானப் படை பிரிவில் வெண்கலப்பதக்கம் வென்றார். ஷகீரா நௌசத் எனும்

மாணவி குதிரைப்பந்தயம் சார்ந்த போட்டிகளில் வெள்ளி மற்றும் வெண்கலப் பதக்கத்தை வென்றார்.

நிதி ரீதியாகவும், உள் கட்டமைப்பு ரீதியாகவும் தேசிய மாணவர் படைக்கு மிகுந்த ஆதரவு அளித்து வரும் முதலமைச்சர் அவர்களுக்கு என்னுடைய நன்றியைத் தெரிவித்துக் கொள்கிறேன். முகாம்கள் நடத்துவதற்கான நிதி வசதி, கட்டுமானப் பணிகள் மற்றும் இதர பணிகளுக்கு ஆதரவு அளிப்பதன் மூலம் இளைஞர் மேம்பாட்டுக்கு தமிழ்நாடு அரசு கொடுத்துவரும் ஆதரவு வெளிப்படுகிறது.

நிதியை உயர்த்தி வழங்கும் அரசு!

குடியரசு தின முகாம் மற்றும் ஒன்றிய அரசு நடத்தும் முகாம்களுக்கான நிதியை ஆண்டுக்கு ரூ.60 இலட்சம் என்பதிலிருந்து ரூ.1 கோடியாக தமிழ்நாடு அரசு உயர்த்தியுள்ளது. மேலும் முதலமைச்சர் பேரணி தொடர்பான நிகழ்ச்சிகள் மற்றும் குடியரசு தின அணிவகுப்பில் கலந்துகொண்டு திரும்பிய மாணவர்களுக்கு அளிக்கப்படும் பாராட்டு விழாக்களுக்கு அளிக்கப்படும் நிதியானது ஆண்டுக்கு ரூ.5 லட்சத்திலிருந்து ரூ.6 லட்சமாக உயர்த்தப்பட்டுள்ளது.

இத்தகைய நிதி உதவிகளின் மூலம் நமது என்.சி.சி மாணவர்களுக்கு தமிழ்நாடு அரசு எந்தளவிற்கு முக்கியத்துவம்

கொடுக்கிறது என்பதை தெரிந்து கொள்ளலாம். இதுபோன்ற ஆதரவுகள் நமது மாநிலத்தின் என்.சி.சி-யின் வளர்ச்சிக்கும், வெற்றிக்கும் உதவியாக இருக்கும்.

என்.சி.சி மாணவர்களின் துப்பாக்கிசுடும் பயிற்சிகளுக்குத் தேவையான உபகரணங்கள் வாங்குவதற்காக வழங்கப் பட்டு வந்த தொகை ரூ.1 இலட்சத்து 74 ஆயிரம் என்பதிலிருந்து ரூ.4 இலட்சமாக உயர்த்தப்பட்டுள்ளது. இதன் காரணமாக ஆண்டு முழுவதும் நம்முடைய என்.சி.சி மாணவர்கள் பல்வேறு போட்டிகளில் பல்வேறு விருதுகளை வென்று வந்துள்ளார்கள். தமிழ்நாடு அரசு அந்த மாணவர்கள் மீது கொண்டுள்ள நம்பிக்கை மற்றும் ஈடுபாட்டை எடுத்துக்காட்டுவதாக இந்த சாதனைகள் அமைந்துள்ளன.

வெள்ளப் பாதிப்பில் அரசுக்கு துணையாக நின்றவர்கள்!

இந்த நேரத்தில் ஒரு முக்கியமான விஷயத்தை இங்கே குறிப்பிட விரும்புகின்றேன். கடந்த டிசம்பர் மாதம் கடும் மழை மற்றும் வெள்ளப்பெருக்கு தமிழ்நாட்டில் பல இடங்களில் ஏற்பட்டது. மிக்ஜாம் புலவால் சென்னையில் கனமழை பெய்து மிகப் பெரிய ஒரு சேதம் ஏற்பட்டது. அதேபோல் தென் மாவட்டங்களில் தூத்துக்குடி, திருநெல்வேலி மாவட்டங்களில் மிகப்பெரிய

அளவில் கனமழை பெய்தது. அப்பொழுது வெள்ள மீட்புப் பணிகளில் அரசுக்கு பெரும் துணையாக நின்றவர்கள் நம்முடைய என்.சி.சி மாணவர்கள்தான். அவர்களுக்கு அரசின் சார்பாக அன்பையும் வாழ்த்தையும் நாங்கள் தெரிவித்துக் கொள்கின்றோம். ஏனென்றால் உயிரைப் பணயம் வைத்து வெள்ள நீருக்குள் நீந்திச் சென்று அங்கிருந்த பொதுமக்களின் உயிரை காப்பாற்றியது என்.சி.சி மாணவர்களாகிய நீங்கள்தான்.

திருநெல்வேலி வெள்ளத்தின்போது, தனது அசாத்தியமான துணிச்சலை வெளிப்படுத்தி பல உயிர்களைக் காப்பாற்றிய நமது என்.சி.சி. மாணவர் டேனியல் செல்வ சிங் அவர்களின் பணியை நான் கட்டாயம் குறிப்பிட்டே ஆக வேண்டும். அவரது வீரதீரச் செயலைப் பாராட்டி இந்த ஆண்டு நமது தமிழ்நாடு அரசு அவருக்கு பேரறிஞர் அண்ணா பதக்கத்தை வழங்கி கௌரவித்துள்ளது. போலவே சென்னையில் ஏற்பட்ட வரலாறு காணாத வெள்ளத்தின்போது நமது என்.சி.சி. வீரர்கள் காட்டிய தன்னலமற்ற உழைப்பை நாம் பாராட்டியே ஆக வேண்டும். சென்னை மாநகராட்சியுடன் சேர்ந்து அவர்கள் இணைந்து பணியாற்றிய காரணத்தால், வெள்ளத்தால் பாதிக்கப்பட்ட மக்களுக்கு உரிய நேரத்தில் நிவாரணப் பொருட்களைக் கொண்டு சேர்க்க முடிந்தது. இது போன்ற இக்கட்டான சூழ்நிலைகளில் நமது என்.சி.சி. வீரர்கள் மீட்பு மற்றும் நிவாரணப் பணிகளில் தங்களை ஈடுபடுத்திக் கொண்டு வருகிறார்கள்.

கொரோனா பெருந்தொற்று காலத்தில் பணிபுரிந்த மக்கள்!

அதேபோல, கொரோனா பெருந்தொற்றுக் காலத்திலும் அவர்கள் போக்கு வரத்தை கட்டுப்படுத்துவது, வரிசையில் நிற்கும் மக்கள் கூட்டத்தை ஒழுங்குபடுத்துவது உள்ளிட்ட பல்வேறு பணிகளில் தங்களை ஈடுபடுத்திக் கொண்டார்கள்.

குடியரசு தின அணிவகுப்பில் தங்கள் திறமைகளை வெளிப்படுத்திய ஒவ்வொரு என்.சி.சி. வீரருக்கும் எனது பாராட்டுதல்களைத் தெரிவித்துக் கொள்கிறேன். நம்முடைய சமுதாயம் மேன்மை பெற, நாம் அனைவரும் ஒன்றிணைந்து பணியாற்றுவோம்.

இந்தத் தருணத்தில் என்.சி.சி.யின் முக்கியத்துவம் பற்றி ஒன்றைக் குறிப்பிட விரும்புகிறேன். ஒழுக்கம், காலம் தவறாம மற்றும் பொறுப்புணர்வு ஆகியவற்றை இளையோர் மனத்தில் விதைக்க என்.சி.சி. உதவுகிறது. இங்கே வந்திருக்கும் ஒவ்வொருவருக்கும் எனது அன்பையும் பாராட்டுக்களையும் தெரிவித்துக் கொள்கிறேன். உங்கள் மக்கள் சேவை தொடரும். தமிழ்நாடு அரசு என்றைக்கும் உங்களுக்குத் துணை இருக்கும்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத்துறையின் கூடுதல் முதன்மை செயலாளர் அதுல்யா மிஸ்ரா.ஏ.எஸ். லெஃப்டினன்ட் ஜெனரல் கே.எஸ்.பிரார், ரியர் அடமிரல் ரவிக்குமார் டிங்ரா, கமோடோர் அதுல் குமார் ரஸ்தோகி, இன்ஸ்பெக்டர் ஜெனரல் டௌனி டைக் கேல் உட்பட பலர் கலந்துகொண்டனர்.

வேளாண் கட்டமைப்பு வசதிகளைப் பெருக்கி வாழ்க்கைத் தரத்தை உயர்த்திக் கொள்ள வேண்டுகோள்!

வேளாண் கட்டமைப்பு நிதியின்கீழ் - கடன் வசதி பெறும் திட்டம்!

வேளாண் துறை அமைச்சர் எம்.ஆர்.கே.பன்னீர்செல்வம் விளக்கம்!

சென்னை, பிப். 7 - வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம், வேளாண் கட்டமைப்பு நிதியின் (AIF) கீழ் கடன் வசதி பெறும் திட்டம் தொடர்பான செய்தி வெளியீடு வருமாறு :-

பயிர் அறுவடைக்குப் பின்னர், விளைபொருட்களை காய வைத்தல், சுத்தம் செய்தல், தரம் பிரித்தல், மதிப்பு கூட்டுதல் உள்ளிட்ட பணிகளுக்கான வேளாண் கட்டமைப்பு வசதிகளை மேம்படுத்தித் திட்டத்தின் கீழ் உருவாக

கப்பட்டது. இது ஒரு கடன் உதவி திட்டமாகும். 2020-21 இல் துவங்கப் பட்ட இத்திட்டமானது 2032-33 வரை செயல்பாட்டில் இருக்கும்.

திட்டத்தின் சிறப்பு அம்சங்கள்:

வட்டி சலுகை : அதிகபட்சமாக ரூ. 2 கோடி வரையிலான கடனுக்கு, ஏழு ஆண்டு காலத்திற்கு ஆண்டிற்கு 3% வட்டி குறைப்பு (Interest Subvention) வழங்கப்படுகின்றது. கடன் தவணைத் தொகையை திருப்பித் திட்டுவதில் விலக்கமிக்கப்

பட்டுள்ள இரண்டு ஆண்டுகள் உட்பட, அதிகபட்சம் 7 ஆண்டுகளுக்குள் கடன் திருப்பி செலுத்தப்பட வேண்டும். ரூபாய் இரண்டு கோடி வரை கடன் உத்தரவாதம் வழங்கப்படும். மத்திய மற்றும் மாநில அரசு மானிய திட்டங்களை வேளாண் கட்டமைப்பு நிதி திட்டத்துடன் ஒருங்கிணைப்பதன் மூலம் அதிக பயன்களை பெறலாம்.

திட்டப் பயனாளிகள்: விவசாயிகள், உழவர் உற்பத்தியாளர், நிறுவனங்கள் (FPOs), சுய



உதவிக் குழுக்கள் (SHGs), விவசாயக் குழுக்கள், பெண் தொழில் முனைவோர்கள், விருப்பமுள்ள கிராமப்புற இளைஞர்கள், அரசு, தனியார் பங்கேற்புடன் கூடிய அமைப்புகள்,

வோர்கள், புதிதாக தொழில் துவங்க முன்வரும் நிறுவனங்கள் (Start Ups), தொடக்க வேளாண்மை கூட்டுறவுகடன் சங்கங்கள் (PACCS), சுய உதவிக்குழுக்களின் கூட்டமைப்புகள், கூட்டுப் பொறுப்புக் குழுக்கள் (JLGs), கூட்டுறவு விற்பனை சங்கங்கள், பல்வகை கூட்டுறவு சங்கங்கள், மத்திய / மாநில அமைப்புகள் அல்லது உள்ளாட்சி அமைப்புகளால் முன்மொழியப்படும் அரசு, தனியார் பங்கேற்புடன் கூடிய அமைப்புகள்,

வேளாண் விளைபொருட்கள் விற்பனைக் குழுக்கள் (APMCs), தேசிய மற்றும் மாநில கூட்டுறவு கூட்டமைப்புகள், உற்பத்தியாளர் நிறுவனங்களின் கூட்டமைப்புகள் இத்திட்டத்தின் மூலம் பயன் பெறலாம்.

திட்டக் கூறுகள்: அறுவடைப் பின்மேலாண்மைக்கான கட்டமைப்பு வசதிகள்:


மின்னணு சந்தையுடன் கூடிய விநியோக தொடர்ச்சை, சேமிப்புக் கிடங்குகள் (Godowns), சேமிப்பு கலன்கள் (Silos), சிப்பம்

கட்டும் கூடங்கள் (Pack houses), தரம் பிரிப்பு மற்றும் வகைப்படுத்துவதற்கான இயந்திரங்கள், குளிர்ந்த வசதிகள் (Cold storages), முதன்மை பதப்படுத்துும் மையங்கள் (Primary Processing Centres), பழுக்க வைக்கும் அறைகள் (Ripening chambers) போன்ற கட்டமைப்பு வசதிகளை ஏற்படுத்திக் கொள்ளலாம்.

பொதுவான வேளாண் கட்டமைப்பு வசதிகள்: இயற்கை இடுபொருட்கள் உற்பத்தி, நுண்ணுயிர் உற்பத்தி நிலையங்கள், நவீன மற்றும் துல்லிய பண்ணையத்திற்கான கட்டமைப்புகள், பகுதித் தேற்ற பயிர் தொடர்பு களை உருவாக்கி ஏற்றுமதி செய்வதற்கான வசதிகள் ஏற்படுத்துதல், அரசு மற்றும் தனியார் பங்கேற்புடன் அமைக்கப்படும் கட்டமைப்புகள், போக்கு வரத்து வசதிகள் போன்ற

இனங்களுக்கும் இத்திட்டத்தின் கீழ் கடன் உதவி வழங்கப்படுகிறது.

இத்திட்டம் குறித்த விவரம் தகவல்களை அறியவும், விண்ணப்பிக்கவும் www.agrinifra.dca.gov.in இணையதளத்தை அணுகலாம். மேலும், விவரங்களுக்கு, அந்தந்த மாவட்டத்தில் உள்ள வேளாண்மை துணை இயக்குநர்கள் (வேளாண் வணிகம்) மற்றும் மாவட்ட தொழில் மையங்களையும் தொடர்பு கொள்ளலாம். இந்த அரிய வாய்ப்பினைப் பயன்படுத்தி விவசாயிகள் வேளாண் கட்டமைப்பு வசதிகளை ஏற்படுத்தி தங்களது வாழ்க்கைத் தரத்தினை உயர்த்திக் கொள்ளுமாறு வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் கேட்டுக்கொண்டுள்ளார்கள்.





கலைஞர்
100
1924 - 2023

கல்வி மட்டுமே
சமத்துவம்
மலர்ச்சியும்
மிகப்பெரிய ஆயுதம்

சு.சு.



SRI ARTS

7.2.2024- புதன்கிழமை பல்வேறு
நிகழ்ச்சிகளுக்கு திருச்சி வருகை தரும்

கழக இளைஞர் அணி செயலாளர்

மாண்புமிகு இளைஞர் நலன் மற்றும் விளையாட்டு மேம்பாட்டுத்துறை அமைச்சர்

திரு. **உதயநிதி ஸ்டாலின்**

அவர்களை வருக...வருக...என வரவேற்கிறோம்...

மாண்புமிகு. **கே.என்.நேரு** அவர்கள்

கழக முதன்மைச் செயலாளர், நகர்ப்புற வளர்ச்சித்துறை அமைச்சர்

அன்பில் மகேஸ் பொய்யாமொழி MCA.,

மாவட்டக் கழகச் செயலாளர்-பள்ளிக் கல்வித்துறை அமைச்சர்

திருச்சி தெற்கு மாவட்ட தி.மு.க.



திராவிடப் போராளிகள்

53

■ வழக்கறிஞர் அருள்மொழி

மகளிர் மன்றம், 'லேடல் கிளப்' போன்றது அல்ல' மகளிர் மன்றத் துவக்க விழாவில் தோழியர் இராணி அண்ணாதுரை அன்பழைப்பு, என்ற தலைப்பில் 6.11.1956 ஆம் தேதி வெளியான 'நம்நாடு' இதழில் வெளியான செய்தியை இப்போது படிப்பவர்கள் வியப்படையக்கூடும். ஆனால், இராணி அண்ணாதுரை என்ற திராவிடப் போராளியின் வாழ்க்கைப் பதிவுகள் இதைப் போல நாம் படித்திராத வரலாற்றுப் பக்கங்களை அடையாளம் காட்டுகின்றன.

சென்னை அருகிலுள்ள திருமுல்லைவாயில் என்ற சிற்றூரில் பக்தியும் சமய நம்பிக்கையும் நிறைந்த குடும்பத்தில் பிறந்த இராணி தன் 15-வது வயதில் பேரறிஞர் அண்ணாவை மணந்தார். பெற்றோர் ஏற்பாடு செய்த திருமணம்தான். கணவரின் கருத்துக்கேற்ப வாழவேண்டுமென்றாலும், ஒரு நாத்திகக் கணவரின் பொது வாழ்க்கையில் இணைந்து செயல்படுவது அவ்வளவு எளிதாக இருக்காது. ஆனால், இராணி அம்மையாரோ குடும்ப வாழ்வில் மட்டுமின்றி, பொது வாழ்விலும் அண்ணாவின் இணையராகப் பயணித்தார். எப்போதும் பொதுக்கூட்டம், போராட்டம், சிறைவாசம் என்பதை வழக்கமாகக் கொண்ட தந்தை பெரியாரின் 'சுவி்கார புத்திரனா'கவே வாழ்ந்து கொண்டிருந்த பேரறிஞர் அண்ணா, இராணி அம்மையாரையும் தன் வழிக்குப் பழக்கிவிட்டார்.

வாழ்த்துக் கடிதம்

இராணி அம்மையாரின் கொள்கை உரம் எத்தகையது என்றால், 1938 ஆம் ஆண்டு தந்தை பெரியார் தொடங்கிய இந்தி எதிர்ப்புப் போராட்டத்தில் ஈடுபட்டதற்காக, பேரறிஞர் அண்ணாவுக்கு நான்கு மாதம் சிறைதண்டனை விதிக்கப்பட்டது. அந்தச் செய்தி வெளியான 02.10.1938 நாளிட்ட 'குடிஅரசு' இதழில் அண்ணாவை வாழ்த்தி, இராணி அம்மையார் எழுதிய வழியனுப்புக் கடிதமும் வெளியிடப்பட்டது.

“வீரத்தலைவரே...! சுகமாய்ப் போய்வாரும்...!

அண்ணாதுரைக்கு மனைவியார் வாழ்த்து

அன்புமிக்கத் தலைவரே! தங்களுக்கு இன்று முதல் நான்கு மாதம், கட்டாய இந்தி கூடாதென்று பேசியதற்காக காங்கிரஸ் அரசாங்கத்தார் சிறைதண்டனை அளித்ததை மகிழ்வுடன் ஏற்றுச் சிறைக்குச் சென்ற தங்கள் வீரத்தைப் பாராட்டுவதுடன், தங்களை வாழ்க்கைத் துணையாக, யான் பெற்ற செல்வம் இன்றுதான் பெற்றேன். தாங்கள் தமிழ்த்தாயின் தவப்புதல்வரென்ற பேற்றை இன்றுதான் பெற்றீர்கள். தங்கள் வீரத்தையும், தமிழ்த் தொண்டினையும் தமிழ்நாடு என்றும் மறக்காது. தமிழ்த்தாய் தங்கள் பக்கம் நின்று காப்பாள். வீரத்துடன் சிறைசென்று வருக.

இப்படிக்கு,

தங்கள் வாழ்க்கைத் துணைவி
ராணியம்மாள்”

மேலும், அண்ணா அவர்கள் சிறைச்சாலையில் இருந்தபோது அவரைப் பார்க்கச் சென்ற இராணி



அம்மையாருக்கு அனுமதி மறுக்கப்பட்டது. அதையும் ஏற்றுக்கொண்டார்.

1938 ஆம் ஆண்டு நவம்பர் மாதம் சென்னை ஒற்றை வாடை அரங்கில் நடைபெற்ற தமிழ்நாடு பெண்கள் மாநாட்டில் பங்கேற்ற வர்களில் இராணி அம்மையாரும் ஒருவர் என்பதும் குறிப்பிடத்தக்க செய்தியாகும்.

1957 ஆம் ஆண்டு திராவிட முன்னேற்றக் கழகம் முதல்முறையாகத் தேர்தலில் போட்டியிட்டது. அப்போது இராணி அம்மையார் தன்னோடு மகளிர் மன்றத் தோழர்களை இணைத்துக் கொண்டு, திராவிட முன்னேற்றக் கழக வேட்பாளர்களுக்காக பிரச்சாரம் செய்தார். ஆயினும், அண்ணா அவர்களின் தோல்வி இராணி அம்மையாரை மனம் வருந்தச் செய்தது. மீண்டும் இந்தத் திணிப்பு எதிர்ப்புப் போராட்டத்தில் அண்ணா அவர்கள் கைது செய்யப்பட்டு, வேலூர் சிறைச்சாலையில் இருந்தபோது அவரிடம் தனியாகப் பேசக்கூட வாய்ப்பற்ற நிலையில் இயக்கத் தலைவர்களோடு சேர்ந்துதான் அண்ணாவைப் பார்த்தார். 22.05.1964 அன்று அண்ணாவைக் காண இராணி அம்மையார் குடும்பத்துடன் சிறைச்சாலைக்குச் சென்று அண்ணாவைப் பார்க்க அனுமதியின்றித் திரும்பிச்

1996 ஆம் ஆண்டு
மே மாதம் 6 ஆம் தேதி
இறக்கும்வரை ராணி
அம்மையார், திராவிட
முன்னேற்றக் கழகக்
குடும்பங்களின் தாயாகப்
போற்றப்பட்டார்.

மறைக்கப்பட்ட பங்களிப்பு, மறைக்கப்பட்ட தியாகம், மறுக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுர்களை அடையாளம் காட்டும் தொடர்...

மகளிர் கண்ட கொள்கை உரம் இராணி அண்ணாதுரை

சென்ற நிகழ்வை பேரறிஞர் அண்ணா பதிவு செய்துள்ளார்.

திராவிட முன்னேற்றக் கழகம் தேர்தலில் பெரும் வெற்றி பெற்று 06.03.1967 அன்று அண்ணா அவர்கள் முதல்வர் பதவியேற்றபோது இராணி அம்மையாரைத் தன்னுடன் அழைத்துச் செல்லவில்லை. தானாகவே குடும்பத்தினரை அழைத்துக் கொண்டு பதவி ஏற்பு விழா மண்டபத்துக்குச் சென்று அந்தக் காட்சியைக் கண்டார் இராணி அம்மையார். ஆனால், அதைப் பற்றியும் அவருக்கு வந்ததும் இல்லை. தமிழ்நாட்டின் வரலாற்றில் இடி விழுந்தது போல் ஏற்பட்ட பேரறிஞர் அண்ணாவின் மறைவு இராணி அம்மையாரை எப்படித் தாக்கியிருக்கும் என்று சொல்ல வேண்டியதில்லை.

மேலவை உறுப்பினர்

அண்ணாவின் மறைவுக்குப் பின் இராணி அம்மையார் தொடர்ந்து பொது வாழ்விலும் இயக்கத்தின் செயல்பாட்டிலும், ஈடுபாட்டுடன் இருக்கவேண்டுமென்று வேண்டுகோள் விடுத்த கலைஞர் அவர்கள் இராணி அண்ணாதுரை அம்மையாரை தமிழ்நாடு சட்டமன்ற மேலவை உறுப்பினராகப் பதவியேற்கச் செய்தார். 1996 ஆம் ஆண்டு மே மாதம் 6 ஆம் தேதி இறக்கும்வரை ராணி அம்மையார், திராவிட முன்னேற்றக் கழகக் குடும்பங்களின் தாயாகப் போற்றப்பட்டார்.

1956 ஆம் ஆண்டு தொடங்கப்பட்ட திராவிட முன்னேற்றக் கழகத்தின் மகளிர் மன்றத் தொடக்க விழாவில், இராணி அண்ணாதுரை அம்மையார் ஆற்றிய உரை இன்றைக்கும் பொருத்தமாக இருக்கிறது.

“மகளிர் மன்றம் என்றதும் பலருக்கு-அதிலும் ஆண்களுக்கு, ஏன் இந்த மன்றம்? என்று தோன்றலாம். பெண்களில் சிலர்கூட, மகளிர் மன்றம் என்று ஒன்று வேண்டுமா? என்று

கேட்கக்கூடும். சென்னை போன்ற இடங்களில் -அதுவும் மயிலாப்பூர், மாம்பலம் போன்ற இடங்களில் உள்ள லேடல் கிளப்பைப் போன்றது அல்ல.

நாம் ஆரம்பித்திருக்கும் மகளிர் மன்றம் நாமும் நமது குடும்பத்தாரும் நாமும் நன்றாக வாழ்வதற்குத் தேவையான சீர்திருத்தங்களைச் செய்வதற்கு பாடுபடும். மூடநம்பிக்கைகளை மாற்றி, நல்ல கருத்துக்களை எங்கும் பரப்புவதற்கு பாடுபடும்.

உரிமைகள் ஏட்டளவில்தானே:

நமது நாட்டில் பெண்களுக்குப் பல குறைபாடுகள் இருக்கின்றன. சமநீதி, சமவுரிமை என்று ஏட்டளவில் பலர் எழுதினாலும்கூட பெண்களுக்கு உரிமையானவைகள் தரப்படவில்லை.

ஒரு குடும்பத்தில் ஆண்களைப் படிக்க வைப்பதில் காட்டும் அக்கறையைப் பெண்களைப் படிக்க வைப்பதில் காட்டுவதில்லை.

பெண்கள் கல்வி விஷயத்தில் தனிப்பட்ட வர்களைவிட அரசாங்கம் அதிக ஊக்கம் தரவேண்டும்; அதிக வசதிகள் செய்து தரவேண்டும். பள்ளிகளிலும், கல்லூரிகளிலும் பெண்கள் இலவசமாகப் படிப்பதற்கு அனுமதி தரவேண்டும். வசதியற்ற ஏழை பெண்களுக்குத் தனியாகத் தங்கும் விடுதிகளும், பண உதவிகளும் செய்யவேண்டும். சமூகத்தில் தாழ்த்தப்பட்டவர்கள், பிற்பட்ட வகுப்பினர், என்பவர்களுக்கு விசேட சலுகைகள் அரசாங்கம் தருவதுபோல் பெண்களுக்கும் விசேட சலுகைகள் தரப்பட வேண்டும். ஏனெனில், சமூகத்தில் பெண்கள்தான் தாழ்த்தப்பட்டவர்களாகக் கருதப்படுகிறார்கள். ஆகவே, அரசாங்கம் பெண்களுக்குத் தனியாக உரிமைகள்-உதவிகள் அளித்து, கல்வித்துறையில் பெண்கள் முன்னேற்றம் அடைய உதவ வேண்டும்.” என்று இராணி அண்ணாதுரை அம்மையார் 1956 ஆம் ஆண்டு மகளிர் மன்றத் தொடக்க விழாவில் எடுத்துக் கூறிய ஒவ்வொரு அறிவுரையையும் திராவிட முன்னேற்றக் கழக ஆட்சியில் முதல்வர் கலைஞர் அவர்கள் செயல்படுத்தத் தொடங்கினார்.

தற்போது தமிழ்நாட்டின் முதல்வர் முகஸ்தாவின் அவர்கள் நடைமுறைப்படுத்தியுள்ள மூவலூர் இராமாமிர்தம் அம்மையார் நினைவு புதுமைப்பெண் திட்டமும், பல்வேறு பணிகளுக்காக வெளியூருக்குச் செல்லும்பெண்கள் அச்சமின்றித் தங்குவதற்கு உருவாக்கப்பட்டுள்ள 'தோழி' மகளிர் விடுதிகளும் இராணி அம்மையார் அறிவுரையின் தொடர்ச்சியாகவே விளங்குகின்றன, என்பதே இராணி அண்ணாதுரை என்ற திராவிடப் போராளியின் சுவடுகளைப் பேசும் செய்திகளாகும்.

(வருவார்கள்...)

அதானி லாபத்துக்கு அரசு ஆய்வுகள் பலி?

ஒன்றிய அரசு இடைக்கால நிதிநிலை அறிக்கையில் அறிவிவல் மற்றும் தொழில்நுட்பத் துறைக்கான நிதியை 1.2%, சுகாதார ஆய்வுகளுக்கான நிதியை 0.7% மட்டுமே அதிகரித்திருக்கிறது. உயிரித் தொழில்நுட்பத் துறைக்கான நிதியை 16% குறைத்திருக்கிறது.

ஆனால், உயிரித் தொழில்நுட்பம், செயற்கை நுண்ணறிவு, புதுப்பிக்கத்தக்க எரிசக்தி போன்ற துறைகளில் தனியார் ஆய்வுகளை அதிகரிக்க ரூ.1 லட்சம் கோடி நிதியிலான திட்டத்தை அறிவித்திருக்கிறார் நிர்மலா சீதாராமன்.

ஹிண்டன்பர்க் அறிக்கைக்குப் பிறகு அதானி குழுமத்தின் மதிப்பு 150 பில்லியன் டாலர் அளவுக்குச் சரிந்திருக்கிறது.

இழப்பில் இருந்து மீள் பல வழிகளிலும் முயற்சித்துக் கொண்டிருக்கும் அதானி குழுமம், அதானி கிரீன் எனர்ஜியின் மின்னிறுத்தித் திறனை அடுத்த 6 ஆண்டுகளுக்குள் 45 கிசா வாட்களாக அதிகரிக்க இலக்கு நிர்ணயித்திருக்கிறது. 8 வங்கிகளிடம் கடன் திரட்டும் முயற்சியிலும் அந்நிறுவனம் ஈடுபட்டிருக்கிறது.

புதுப்பிக்கத்தக்க ஆற்றல் துறையில் தனியார் ஆய்வுகளை அதிகரிக்க, ஒன்றிய அரசு காட்டும் ஆர்வத்தையும், அதானி குழுமம் அந்தத் துறையில் தனது பாதையை விரிவுபடுத்த மேற்கொள்ளும் முயற்சிகளையும் தொடர்புப்படுத்தி உற்றுநோக்க வேண்டியது அவசியமாகிறது.

[::] ::ளாஷ்பேக்



அய்யப்பன்

பேச்சுப் போட்டி பரிசு!

2009-ஆம் ஆண்டுப் பேரறிஞர் அண்ணாவின் நூற்றாண்டை முன்னிட்டு, திருவாரூரில் மாவட்டக் கழகம் சார்பாக பேச்சுப் போட்டி நடைபெற்றது. அப்போது துணை முதலமைச்சராக இருந்த தளபதி

அவர்கள் வெற்றியாளர்களுக்குப் பரிசளிக்கும் விழாவுக்கு வருகை தந்தார். என் தங்கை ஆர்.சிவசங்கரி அவர்கள் திருவாரூர் மாவட்ட அளவில் பேச்சுப் போட்டியில் முதல் பரிசு பெற்றதற்காகப் பாராட்டுச் சான்றிதழும், ஆயிரம் ரூபாய் ஊக்கத்தொகையும் தலைவர் கைகளில் பெற்றார். அவருடன் நானும், எங்கள் தாயார் ஆர்.சத்யா ஆகியோரும் உடனிருந்தோம். மேடையில் கழக முன்னோடிகள் டி.கே.ஜி.நீலமேகம், எஸ்.எஸ்.பழனி மாணிக்கம் ஆகியோர் உடனிருந்தார்கள்.

-ஆர்.அய்யப்பன், பந்தநல்லூர், தஞ்சாவூர்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸாப் எண் : 90033-24473 மின்னஞ்சல் youthwing@dmk.in

கருவூலம்


இந்தி எதிர்ப்பில் கலைஞரின் ஊறுதி!

1952-ஆம் ஆண்டு கலைஞர் தலைமையிலான இந்தி எதிர்ப்பு ஊர்வலம், திருச்சி தெப்பக்குளம் பகுதி அஞ்சல் நிலையத்தை வந்தடைந்தது. எட்டாத உயரத்தில் சரிவான ஒட்டுக் கரையின் உச்சியில் இந்திய பெயர்வலை. இருவரைக் குனிய வைத்து, கரையின் மேலே ஏறினார் கலைஞர். சரிவில் மெல்லத் தவழ்ந்து இந்தியை அழித்தார். அதே நாள்தான், தந்தை பெரியாரும் அங்கு போராட்டத்தில் இருந்தார்.

திராவிடத்தால் வாழ்கிறோம்

381

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்